

Dik l-Imbierka HARSJA TA' SAN PAWL

Kumment komuni fuq fomm dawk li bhali kienu marru jaraw ix-xoghol ta' restawr fuq l-istatwa u l-pedestall ta' San Pawl, liema xoghol sar mill-*Atelier del Restauro*, huwa dwar il-karnaggjon ta' San Pawl, b'mod speċjali ta' wiċċu. Wara li tnehhew minn fuqu passati ta' verniċ u sar, ha nsejhulu hekk, "findif tekniku", tfaċċa l-kulur originali tal-istatwa. Dawk li gew fil-laboratorju setghu jifhmu u jaraw sewwa x'sar.

Biss, ikolli nistqarr li jien personalment, meta nhares lejn wiċċ San Pawl qatt ma tajt wisq każ tal-kulur għax dejjem laqitni aktar il-harsa, l-espressjoni li għandu.

Meta nhares lejn wiċċ San Pawl niftakar meta kont tfal u konna nifirhu meta tasal il-gurnata li tohrog l-istatwa min-niċċa.

Konna nifirhu għax waslet il-festa, ... għax ha nżanznu libsa ġdida, ... għax ġejja l-banda. Imma waqt il-hrug tal-istatwa ma kontx biss nara nies ferhanin iżda kont ninnota wkoll anzjani b'xi demgħa, jibku, u jien ma stajtx nifhem għaliex ... Ftit snin wara beda jaqbeż id-dmugh lili wkoll u bdejt nifhem għaliex dawk in-nies kienu jharsu fess lejn San Pawl bid-dmugh. Naħseb li bhali kienu jitolbuh biex San Pawl jagħtina d-dawl tal-fidi, biex jagħti xi grazzja speċjali, u bhali kienu jiftakru fil-familjari u hbieb li hallewna u ma jistghux jifirhu magħna.

Għalhekk, kull meta nharsu lejn il-patron qaddis tagħna, ta' min ngħidulu din is-silta mill-kurunella:

*O Appostlu maħtur minn Alla / sabiex teqred l-allat ħżiena
Isma' t-talb, isma' l-wegħdi / ta' kull min jixtieq il-ħniena.*

U nistħajjel lil San Pawl jgħidilna dak il-kliem sabih u ta' kuragg li għandna madwar il-koppla minn gewwa:

*"Jekk għal haddiehor miniex appostlu, għalikom jien żgur" (1 Kor. 9:2) u
"Inkun għalikom missier u intom tkunu għaliha wlied" (2 Kor. 6:18).*



PARROĊĊA TA' HAL SAFI KONVERŻJONI TA' SAN PAWL

Tel: 21 649 223



Messaġġ tal-Kappillan **SAN PAWL**

Xbieha ta' 175 sena fostna - Messaġġ ta' Qdusija attwali u dejjiema

Għar-raħal tagħna, ta' Hal Safi, Jannar ma jfissirx biss bidu ta' sena ġdida bit-tamiet u l-isfidi li din ggħib magħha, imma wkoll tifikira speċjali minhabba li fil-25 ta' dan ix-xahar, flimkien mal-Knisja kollha niċċelebraw il-Festa Liturgika tal-Konverżjoni ta' San Pawl, it-titular tal-parroċċa tagħna. Żgur li fuq San Pawl smajna hafna għax ma kienx raġel li ma jagħmel xejn u jhalli kollox għaddej, jew inkella li jehda fi kliem u paroli li jtiru mar-riħ; imma hu tassew kien evangelizzatur kbir, b'hajja mimlija vjaġġi, esperjenzi, u tagħlim għal għixien awtentiku tal-fidi nisranija. Iżda l-Konverżjoni ta' San Pawl m'għandhiex tkun biss grajja li biha ninqadew biex nagħmlu festa imma għandha tkun għalina lkoll mument ta' riflessjoni u tiġdid spiritwali, u x-xbieha tiegħu fostna - li matul din is-sena ser inkunu qed infakkru l-175 sena minn mindu giet skolpita mill-iskultur Żejtuni Xandru Farrugia - trid tinkuraġġina u tgħinna f'dan.

L-Appostlu tal-Ġnus

Lil San Pawlu nistgħu insiru nafuh minn diversi frażijiet li hu stess jagħtina u li juruna li hu stess kien jaf sewwa min kien u ma kienx jiddejjaq juri x'kien u x'kien għamel, iżda b'wiċċu minn quddiem kien jistqarr il-hwejjeġ kbar li l-Mulej kien għamel miegħu: filwaqt li jtenni li thabat hafna iktar mill-appostli l-oħra kollha (1 Kor. 15:10), allura għandu jitqies

bi dritt bhala wiehed minnhom, fl-istess waqt jgħid ukoll li hu l-inqas wiehed fost l-appostli u li ma jisthoqqlux jissejjah appostlu għax kien jaħqar il-Knisja ta' Alla (1 Kor. 15:9). X'kienu allura t-tliet affarijiet li lil San Pawl kienu jikkwalifikawh bhala appostlu?

Il-fatt li sema' lehen il-Mulej Ġesù; li ra lill-Mulej Ġesù mqajjem mill-mewt; u li gie mibgħut minn Ġesù stess halli jxandar l-Evangelju lill-ġnus, bhalmha bagħat lit-Tnax li kienu għexu miegħu. Mela l-Konverżjoni ta' Pawlu kienet mibnija fuq sejha jew vokazzjoni, viżjoni u missjoni u li tabilhaqq tagħmlu Appostlu tal-Ġnus. Bhala wlied San Pawl, dawn għandhom ikunu wkoll it-tliet pilastri li fuqhom nibnu hajjitna bhala nsara.

Vokazzjoni, Viżjoni u Missjoni

Tajjeb li minn żmien għal żmien naraw daqsxejn kif qed ngħixu l-vokazzjoni tagħna bhala nsara. Din mhix biss il-vokazzjoni partikolari bhas-sejha għall-hajja saċerdotali jew religjuża jew il-hajja taż-żwieġ, imma s-sejha tagħna ta' Nsara li nkunu xhieda tat-twemmin tagħna f'Ġesù fil-hajja tagħna ta' kuljum. Biex ingeddu din il-vokazzjoni tagħna, irridu naraw ukoll x'inhi l-viżjoni tagħna u għalhekk tajjeb nistqsu lilna nfusna:

- Ahna fuq liema għarfien ta' Alla qed nibnu l-fidi tagħna?

- Liema Alla qed inxandru: lil Alla kif insibuh fl-Iskrittura Mqaddsa jew lil Alla mfassal fuq il-gosti taghna, fuq dak li jdoqq biss għal widnejna?
- Jien lil Alla kif infittex li narah: Dak li qiegħed jikkontrollali ħajti? Dak li jibgħat il-mard u l-inkwiet u jhalli lil haddiehor għaddej tajjeb? Alla li aħjar ma nikkuntrarjahx għax jaf ipattiheli? Alla li fija jara iben/bint u li għalih, jien l-għaxqa tiegħu? Alla ħaj, li jridni nkun sinjal ta' tama għal dinja li ħafna drabi iktar toghgobha l-kultura tad-dlam, tal-qerda, tal-mewt?

Sawlu ltaqa' ma' Ġesù Kristu mqajjem mill-mewt, dak Ġesù li fih għandha tibda u tintemm il-fidi taghna għax jagħtina ċ-ċertezza li aħna mahluqin għall-eterneità.

- X'inhni allura l-missjoni taghna?
- Li jkollna d-dehriet biex niġbdu aktar nies lejn il-Knisja?
- Li mmutu martri biex inkunu għamilna xi haġa kbira?

Il-missjoni taghna hi li bil-hajja taghna nressqu lill-ohrajn lejn Kristu. San Pawl kien sikwit itenni li hu jrid ixandar lil Kristu, u dan imsallab, skandlu għal-Lhud u bluha għall-pagani.

Il-qaddisin kollha kellhom missjoni marbuta mas-sejha partikulari tagħhom: San Franġisk għaraf li s-sejha tiegħu kienet li jibni l-Knisja ta' Kristu li kienet qed tiġġarrat minn tant stili ta' hajja li jmorru kontra l-Vanġelu; Sant' Injazju ta' Loyola hass li huwa kellu jagħmel kollox għall-ikbar glorja ta' Alla; Santa Tereza ta' Lisieux intebhet li kellha turi t-triq iċ-ċekjuna lejn Alla: dik li tkun tifla zghira f'idejha, li tafdah bħalma bint tafda lill-ġenituri taghna u li tintelaq f'idejha b'imhabba assoluta. Dawn huma biss ftit eżempji ta' missjonijiet partikulari fil-Knisja.

Xempju ta' Heġġa u Perseveranza
Tkun haġa xierqa li aħna, bħala wlied San Pawl, nitolbu lill-Appostlu tal-Ġnus - li bin-nawfragju tiegħu fuq xtutna rabat ismu mal-istorja tal-gzejjer taghna - biex bl-interċessjoni tiegħu, nagħrfu dejjem aktar x'inhni s-sejha taghna skont il-pjan li għandu għalina Alla l-Missier.

Ejjew nitolbuh ukoll il-grazzja li nkunu kapaċi nwettqu sewwa il-missjoni taghna fuq din l-art u meta naħslu naqtagħu qalbna jew nghejjew, ejjew inhallu jidwi fina kliem l-appostlu lill-Korintin:
"Għalhekk, ħuti għeziež, zommu sħiħ, titharrkux; ħabirku dejjem fil-ħidma tal-Mulej. Kunu afu li l-ħidma tagħkom fil-Mulej mhijiex għalxejn." (1 Kor. 15:56).

B'dan il-kliem jidwi f'widnejna, ejjew nitheggu fil-mixja taghna u naghmlu l-qalb biex anke matul din is-sena b'mod speċjali inhallu lil Alla li beda dawn l-opri tajba fina fil-Magħmudija iwassalhom sat-tmiem.



Twieldu mill-ġdid bil-Magħmudija

Karl Camilleri
Philip Darmanin
Larson Mallia
Mirea Seychell

Nitolbu għalihom!

It-Tlieta 1 ta' Jannar

Bidu ta' Sena Ġdida - Solennità ta' Marija Omm Alla
Il-Quddies: AM - Fis-6:45am; fid-9:00am; fl-10:30am; PM - Fil-5:30pm.

Il-Ħamis 3 ta' Jannar

Fis-7:30pm - Kunċert tal-Milied mill-Kor 'Sine Macula' u s-Safi Drama Group fil-Knisja Parrokkjali.

Il-Ġimgħa 4 ta' Jannar

L-Ewwel Ġimgħa tax-xahar
Filgħodu - Tqarbin tal-Morda fi djarhom
Fis-6:30pm - Quddiesa u fis-7:00pm - Adorazzjoni
Fit-8:00pm - *Get together* għall-*Helpers* fil-Museum tas-Subien biex nuru l-Apprezzament lil xulxin tal-ħidma li ssir b'risq il-Parroċċa.

Il-Hadd 6 ta' Jannar

Solennità tal-Epifanija tal-Mulej - Kandidatura
Fid-9:00am - Quddiesa fil-Konkatedral ta' San Ġwann il-Belt li fiha s-Seminarista mill-Parroċċa taghna, Tony Pace, flimkien ma' xi seminaristi ohra, ser jiġi milqugh b'mod uffičċjali mill-Arcisqof bħala Kandidat għas-Saċerdozju.

Il-Hadd 13 ta' Jannar

Festa tal-Magħmudija tal-Mulej

Tibda ġimgħa ta' talb għall-Għaqda tal-Knejjes Insara.

Il-Ġimgħa 18 ta' Jannar

Pellegrinaġġ għall-Kollegġjata ta' San Pawl Nawfragu fil-Belt Valletta

Fis-6:00pm - Quddiesa bħala parti miċ-ċelebrazzjonijiet tal-175 sena minn mindu saret l-istatwa ta' San Pawl f' Ħal Safi, li fil-kuntratt tagħha hemm miktub li din ix-xbieha kellha tkun simili għal: *'San Paolo Predicante ... uguale ed uniforme a quello eretto nella Chiesa Collegiata di San Paolo Apostolo della Città Valletta.'*

L-Erbgħa 23 ta' Jannar



- *Filgħaxija ma jkollniex il-quddiesa fil-knisja parrokkjali.*

Il-Ħamis 24 ta' Jannar

Film 'Paul - Apostle of Christ'
Fit-8:00pm - Fil-Knisja Parrokkjali.

Il-Ġimgħa 25 ta' Jannar

Solennità tal-Konverżjoni ta' San Pawl Appostlu
Fil-5:30pm - Rużarju;

Fis-6:00pm - It-Talb ta' Filgħaxija - L-Ghasar - li fi tmiemu tingħata l-Barka Sagramentali;
Fis-6:30pm - Quddiesa solenni mmexxija minn Dun Nikol Pace, Arcipriet taż-Żejtun u ex-Kappillan ta' Ħal Safi (1995-2000), li fl-aħħar tagħha tindaqq l-Antifona.

- *F'din iċ-ċelebrazzjoni, il-Mużika u l-Kor 'Sine Macula' jkun taħt id-direzzjoni ta' Mro Alexandra Borg B.Educ, A.Mus L.C.M.*
Fit-8:00pm - Il-Banda San Pawl issellem l-istatwa ta' S. Pawl fuq iz-zuntier bl-innijiet prinċipali u xi marċi. *Dan dejjem jekk l-ajrum jkun jippermetti.*

